ספרי׳ – אוצר החסידים – ליובאוויטש

קובץ שלשלת האור

שער שלישי היכל זשיעי

# לקוטי שיחות

על פרשיות השבוע, חגים ומועדים

•

מכבוד קדושת

## אדמו"ר מנחם מענדל

זצוקללה״ה נבג״מ זי״ע

שניאורסאהן

מליובאוויטש

לך לך חלק כה שיחה ב)



יוצא לאור על ידי מערכת אוצר החסידים",

ברוקלין, נ.י.

770 איסטערן פּאַרקוויי

שנת חמשת אלפים שבע מאות שמונים ושש לבריאה



#### LIKKUTEI SICHOT

Copyright © 2025 by

Kehot Publication Society°
770 Eastern Parkway / Brooklyn, New York 11213
(718) 774-4000 / FAX (718) 774-2718
editor@kehot.com / www.kehot.org

All rights reserved. No part of this publication may be reproduced, stored in a retrieval system, or transmitted in any form or by any means, electronic, mechanical, photocopying, recording, or otherwise, without prior permission from the copyright holder.

Kehot Publication Society\* and the Kehot logo are registered trademarks of Merkos L'Inyonei Chinuch.

For dedications of the weekly Sichos, please contact us at: dedications@kehot.com

### לך לך ב

א. אין סוף הל' מילה<sup>1</sup> פירט אויס דער רמב"ם וועגן דער מעלה פון מצות מילה: כל מצות התורה נכרתו עליהן שלש בריתות<sup>2</sup> שנאמר כו', ועל המילה נכרתו שלש עשרה בריתות עם אברהם אבינו<sup>3</sup> ואתנה<sup>4</sup> בריתי ביני וביניך (און רעכנט אויס אַלע בריתות<sup>5</sup> ביז) . . ואת בריתי אקים את יצחק<sup>6</sup>.

54

אַז מילה איז "נכרתו עלי״ שלש עשרה בריתות״, איז מקורו — ווי דער כסף משנה צייכנט אָן — די משנה "ספ״ג דנדרים״?: גדולה מילה שנכרתו עלי״ שלש עשרה בריתות.

דער רמב״ם איז אָבער מוסיף אויף לשון המשנה: א) אַז די י״ג בריתות

 להעיר שבצילום כת"י מספר הרמב"ם שבו מופיעה חתימתו של הרמב"ם "הוגה מספרי אני משה ברבי מיימון ז"ל" (נדפס בסו"ס הרמב"ם הוצאת פרדס) – כאן הוא גמר ספר אהבה, וכתוב\* "נגמר ספר שני בעזרת שדי ומנין פרקים של ספר זה ששה וארבעים .. (והולך ומונה מנין ההלכות והפרקים של כל ספר שני) ברוך הנותן ליעף כח" – ולא כלפנינו, שגמר ספר שני בא לאחר "סדר תפלות כל השנה".

- ים מוסיף (1 בכת"י ס' הרמב"ם (הנ"ל הערה (2 בלבד".
- 3) בכת"י ס' הרמב"ם (הנ"ל הערה 1) מוסיף כאן "שני".
  - .ם יז ב. (4
- 5) בפרשתנו שם, ד. ז (ב' בריתות). ט, יו"ד. יא.
   יג (ב' בריתות). יד. יט (ב' בריתות). ובכת"י ס' המב"ם (הנ"ל הערה 1) משמיט כמה תיבות שישנן בדפוסים שלפנינו.
  - 6) שם, כא.
    - 7) לא, ב.

.") ועד"ז הוא ברמב"ם דפוס רומי ר"מ

נכרתו "עם אברהם אבינו". ב) ער איז מפרט די אַלע י״ג בריתות.

שיחות

אעפ"י אַז דאָס איז פאַרשטאַנדיק, ווייל מכללי הרמב"ם איז אַז ער איז מעתיק לשון המשנה כו", און אַלס אַ ספר פון "הלכות הלכות" איז ער (כמה פעמים) מוסיף ומבאר בלשון המשנה כדי די הלכה זאָל אַרויסקומען מוסבר וברור" – פונדעסטוועגן, פאָדערט זיך ביאור בנדו"ד:

דער מקור אויף דברי הרמב"ם – אויף "עם אברהם אבינו" און אויף דעם פירוט פון די י"ג בריתות, איז (לכאורה) אין ירושלמי נדרים<sup>12</sup>, דער מאמר פון רבי יוחנן בר מרי': "כתיב ביום<sup>13</sup> ההוא כרת ה' ברית את אברם<sup>14</sup> לאמר וגו' עד ואת בריתי אקים את יצחק וגו'" –

מען דאַרף אָבער פאַרשטיין: פאַר וואָס איז דער רמב״ם משמיט דעם ערשטן פסוק וואָס דער ירושלמי ברענגט "ביום ההוא כרת ה' את אברם

- 8) ראה יד מלאכי כללי הרמב״ם אות ב; אות ה ואות כד.
  - 9) לשון הרמב"ם בהקדמתו לספר היד.
- 10 לכאורה יש לומר שזהו הטעם לההוספה "עם אברהם אבינו", כיון שבא בהמשך ובשינוי מכל מצות התורה, שהבריתות היו עם כל ישראל, לכן מוסיף דעל המילה נכרתו שלש עשרה בריתות עם אברהם אבינו. וראה לקמן הערה 17.
- 11) ראה יד מלאכי שם אות כד (מב"י לטיו"ד ר"ס רא).
  - .12 פ"ג ה"ט.
  - (13 פרשתנו טו, יח.
- 14) כן הובא בירושלמי, ובהפסוק הוא בשינוי הסדר. ובפני משה העתיק כבכתוב. וכ״ה במאירי נדרים שם.

שטייט אין דער פרשה פריער 15ייט

ב. בפשטות: דער רמב״ם רעכנט אויס י״ג בריתות אין פרשה – אָן דעם פסוק "ביום ההוא גו״ – איז מובן אַז ער האַלט אַז דער פסוק איז ניט בכללם. והטעם, איז ווי דער רמב״ם איז מפרש אין פירוש המשניות יו: "וי״ג בריתות הם מלת ברית ובריתי הנכפלים במצות הש״י לאברהם אבינו בברית מילה במעמד אחד בפני עצמו״יו – און דאָס זיינען נאָר די וועלכע דער רמב״ם איז מפרט.

משא"כ דער פסוק "ביום ההוא כרת ה' את אברם ברית לאמר" רעדט וועגן אַ ברית (א) וואָס איז ניט געווען "במעמד אחד" מיט די אַנדערע בריתות (נאָכמער: מ'איז געווען בהפסק כו"כ שנים און, און בוואָס איז ניט געווען בשייכות מיט (ב) וואָס איז ניט געווען בשייכות מיט (ב) וואָס איז ניט געווען בשייכות מיט

15) ראה גם תוד״ה שנכרתו – נדרים שם: צא וחשוב [מואתנה] (את) בריתי ביני וביניך עד בריתי אקים את יצחק יש י״ג בריתות. ולהעיר שגם במנורת המאור (לר״י אלנקאוה ח״ד פרק המצות ריש שער העשירי) מפרט כל הי״ג בריתות כברמב״ם.

.16 נדרים שם.

17) בהוצאת קאפח: שנכפלה בציווי ה' לאברהם במילה במחזה אחד בעצמו (ועד"ז הוא בפיה"מ שהועתק במאירי שם: בעדות אחת בעצמו). וראה דברי ירמי' על הרמב"ם כאן — הדיוק בזה, דרק זה מורה על גודל מעלתו. ע"ש (וראה תוי"ט נדרים שם). ועפ"ז יש לומר שלכן הוסיף הרמב"ם ביד כאן "עם אברהם אבינו" (וגם מפרט כל הי"ג בריתות) להדגיש דהוי במעמד אחד דרק אז מובנת המעלה בי"ג בריתות.

18) כפשטות המשך הכתובים – דרק אחרי ברית בין הבתרים בא הסיפור בנוגע הגר ולידת ישמעאל כו' – בהיות אברהם בן פ״ה שנה (פרשתנו שם טז, א ואילך), וברית מילה – בהיותו בו ד״ה.

ויתירה מזו: לפרש"י בא (יב, מ), הרי ברית בין הבתרים הי׳ בהיותו בן ע׳ שנה − כ״ט שנים לפני הציווי על המילה.

ברית מילה, נאֶר ברית בין הבתרים אויף נתינת הארץיי לזרעו של אברהם 20.

שיחות

אָבער לפ״ז איז ניט מובן לאידך, פאַרוואָס דער ירושלמי ברענגט יאָ דעם פסוק "ביום ההוא כרת ה׳ וגו״״.

נאָכמער תמי׳: דער מאמר אין ירושל־ מי קומט מסביר זיין וואָס די משנה זאָגט אַז אויף מילה "נכרתו שלש עשרה בריתות" – ווי עס ווערט אויסגעפירט אין דעם מאמר הנ״ל בירושלמי "שלש עשרה בריתות" – און אויב מ׳רעכנט אויך דעם פסוק "ביום ההוא כרת ה׳ גו״, קומט אויס אַז עס שטייען ניט י״ג בריתות, נאָר י״דיי!

ג. אין מפרשים זיינען דאָ כמה תירו־ צים אויף דעם:

א) (אויך) אין ירושלמי דאַרף שטיין ניט דער פסוק "נים ההוא כרת גו״ נאָר דער פסוק "ואתנה בריתי״<sup>22</sup> ווי דער רמב״ם רעכנט; מ׳געפינט אָבער דער רמב״ם רעכנט; מ׳געפינט אָבער אין ראשונים<sup>23</sup>, אַז זיי זיינען מעתיק פון ירושלמי גירסא הנ״ל, אַז דער פסוק "ביום ההוא כרת״ ווערט גערעכנט אַלס איינער (און ערשטער) פון די י״ג ברי־תות – ולפירושם

ב) לדעת הירושלמי רעכנט מען ניט איינע פון די אַנדערע לשונות של ברית וואָס שטייען בפרשת מילה (דעם פסוק<sup>24</sup>

<sup>19</sup> להעיר מטיו״ד סי׳ רס: ובזכותה (דהמילה) נכרת לו ברית על נתינת הארץ. וראה ב״י וב״ח שם. וראה ב״ר פמ״ו, ט.

<sup>(20</sup> כבהמשך הכתוב שם.

<sup>(21)</sup> ועפ"ז מובן שדוחק לומר דלהירושלמי גם הפסוק "ביום ההוא כרת ה' גו" שייך לברי"מ, כמו בתנחומא פרשתנו כ.

<sup>(22</sup> פני משה לירושלמי שם.

<sup>23)</sup> מאירי נדרים שם. חמרא וחיי סנהדרין (נט, ב) – בשם הרא"ש.

<sup>.</sup>יד. שבפרשתנו שם, יד.

לקוטי

אָבער: אַזוי וואַלט מען געקענט זאַגן, ווען עס וואַלט געווען אַ מקור (מחז״ל), אַז די י"ג בריתות ווערן גערעכנט בהתאם צו דברי הרמב"ם; וויבאלד און דער מ׳געפינט עס ניט²2, און דער אַבער אַז מ׳געפינט איינציקער מקור איז דער ירושלמי הנ"ל,

דער בבלי איז סותם און איז ניט') מפרט וועלכע זיינען די י"ג בריתות. וי״ל אַז ער איז זיך סומך אויפ׳ן ירושלמי שקדם בזמן להבבלי – ואכ"מ)

איז מסתבר, אַז דער ירושלמי און – דער רמב״ם, איז עס ניט אַ פלוגתא ביניהם, נאַר ע״ד מר אמר חדא ומר אמר חדא ולא פליגי.

ד. וועט מען דאָס פאַרשטיין בהקדם הביאור אין די צוויי לעצטע הלכות אין רמב"ם סוף הל' מילה, וז"ל (אין דער ערשטער פון די צוויי הלכות): מאוסה היא הערלה שנתגנו בה הגוים 29

שנאמר 30 כי כל הגוים ערלים. וגדולה היא המילה שלא נקרא אברהם אבינו שלם עד שמל שנאמר 31 התהלך לפני והי' תמים ואתנה 32 בריתי ביני וביניך וגו'33 וכל המפר בריתו של אברהם אבינו והניח ערלתו או משכה אע"פ שיש בו תורה ומעשים טובים 34 אין לו חלק לעולם הבא". און דערנאַך, אין דער הלכה שלאח"ז: "בא וראה כמה חמורה מילה שלא נתלה למשה רבינו עלי׳ אפילו שעה אחת אף ע״פ שהי׳ בדרך וכל מצות התורה נכרתו עליהן שלש בריתות כו' ועל המילה כו"ו (כנ"ל ריש סעיף א).

שיחות

דער מקור הפרטים פון די ביידע הלכות איז די זעלבע משנה אין נדרים. דער רמב״ם אַבער איז משנה דעם סדר און אויך דעם לשון בכמה דברים:

אין דער משנה איז נאַך דעם מאמר מאוסה היא הערלה" קומען די מאמרים, ועל הסדר: ר"י אומר גדולה מילה שנכרתו עלי' שלש עשרה בריתות, רבי יוסי אומר גדולה מילה שדוחה את השבת החמורה 35, רבי יהושע בן קרחה

<sup>.30)</sup> ירמי׳ ט, כה

<sup>(31</sup> פרשתנו יז, א־ב.

<sup>(32</sup> במשנה (בכל הנ"ל הערה 29) ליתא ההמשך "ואתנה בריתי גו". וראה שינויי נוסחאות למשניות שם. פרש"י נדרים שם בסוף הע׳. וכ״ה בגמ׳ שם לב, א. וצ״ע בתוי״ט נדרים שם ד"ה שכל המצות כו'. ואכ"מ.

<sup>(33</sup> בכת"י ס' הרמב"ם (הנ"ל הערה 1) ליתא "וגו", ולכאורה הטעם – דאינו נוגע כאן ההמשך, הנרמז בוגו', אלא שהביא התחלת הפסוק "ואתנה בריתי גו" לבאר ד"התהלך לפני והי' תמים" הוא בנוגע למילה (וראה בהנסמן בהערה הקודמת).

<sup>(34</sup> בכת"י ס' הרמב"ם (הנ"ל הערה 1) (במקום "תורה .. טובים"): מעשים טובים הרבה. אבל במשנה הוא כבפנים (תורה ומע"ט). וראה שינויי נוסחאות למשניות שם.

<sup>.</sup>ה"ח. כגירסת הב"ח.

<sup>25)</sup> חמרא וחיי שם. וכן כתב בשירי קרבן לירושלמי שם.

<sup>.</sup>טי פרשתנו שם, יט.

וראה בהגה"ה במאירי נדרים שם. וראה (27 עמודי ירושלים לירושלמי שם.

מס׳ המפתח (28 לרבינו נסים גאון שגם שם קחשיב הי"ג בריתות, אך שם נדפסו בשיבוש וכמ"ש המגי' שם.

<sup>(1</sup> בכת"י ס' הרמב"ם (הנ"ל הערה (29 "הרשעים". וכ״ה במשנה שבבבלי, ירושלמי וע״י, ובדפוסי משניות – כולל נוסח הרמב"ם (ראה פיה"מ הוצאת קאפח).

אבל נלפענ"ד שכ"ז שינוי הצענזור, דהרי מפורש בהכתוב שמביא (במשנה ו)ברמב"ם "כי כל הגוים ערלים".

נקרא שלם עד שמל שנאמר התהלך

לפני והי׳ תמים 36.

לקוטי

דער רמב"ם ברענגט דאַ ניט די צוויי מאמרים אַז "גדולה מילה" וואָס זי איז דוחה את השבת און דוחה נגעים, קען מען זאַגן אַז ער איז זיך סומך אויף דעם וואָס ער האָט זיי שוין פריער, אין הל' מילה 37, געבראכט להלכה: "מילה בזמנה דוחה את השבת .. ובין בזמנה ובין שלא בזמנה דוחה את הצרעת".

מ׳דאַרף אַבער פאַרשטיין, פאַרוואַס ער איז משנה דעם סדר בנוגע די אנדערע מאמרים: צום ערשטן, גלייך נאך "מאוסה היא הערלה", ברענגט ער דעם לעצטן מאמר "גדולה היא המילה שלא נקרא אברהם אבינו שלם כו"", לאח"ז ברענגט ער בתור מאמר בפ"ע פון מסכת אבות 38 "כל המפר בריתו של א"א כו' אין לו חלק לעוה"ב", און ערשט דערנאַך שטעלט ער בהלכה בפ״ע דעם מאמר אין אונזער משנה "שלא נתלה למשה רבינו עלי׳ אפילו שעה אחת״, און צום סוף – דעם ערשטן מאמר אין דער משנה, מעלת המילה אז "נכרתו צלי׳ י״ג בריתות״?

ה. בפשטות יש לומר, אַז דער רמב״ם שטעלט אויס דעם סדר המאמרים – בהתאם מיט דעם (ווי דער רמב"ם נעמט אַן דעם) חילוק בתוכנם, והיינו אַז אין דעם זיינען דאַ צוויי סוגי מעלות, וואס ער צעטיילט זיי אין צוויי באזונדערע הלכות:

שיחות

אין דער ערשטער הלכה (הלכה ח) רעדט דער רמב"ם די ענינים אין ברית מילה וועלכע זיינען בשייכות להגברא און דער סוג איז כולל די שלילה -דאָס וואָס "מאוסה היא הערלה – שנתגנו בה הגוים", און דעם חיוב – "גדולה היא המילה שלא נקרא אברהם אבינו שלם עד שמל כו״; און דעריבער ברענגט ער בהמשך לזה אויך דעם מאמר פון מס' אבות "כל המפר בריתו כו׳ אין לו חלק לעוה״ב״, וואס איז בנוגע צום גברא.

אין דער צווייטער הלכה (הלכה ט) רעדט דער רמב"ם וועגן די ענינים בנוגע צו דער מעשה און חפצא של (מצות) מילה, און דערפאר ברענגט ער די אַנדערע מאמרי חז״ל: "שלא נתלה למשה רבינו עלי׳ אפילו שעה אחת" (אן ענין אין שלילה), און "כל מצות התורה נכרתו עליהן ג' בריתות כו' ועל המילה נכרתו י"ג בריתות עם אברהם אבינו" (אַן ענין אין חיוב).

עס איז אָבער ניט פאַרשטאַנדיק, וואָס דער רמב"ם איז משנה: א) אין דער משנה איז דער לשון "גדולה מילה" ביי ביידע ענינים: "גדולה מילה שנכרתו עלי' י"ג בריתות", "גדולה מילה שלא נתלה לו למשה כו״. – דער רמב״ם אין דער ערש־ טער הלכה זאגט (כלשון המשנה) "גדולה היא המילה שלא נקרא אברהם אבינו שלם עד שמל כו", אַבער אין דער צוויי־ טער הלכה איז ער משנה מלשון המשנה "גדולה" און זאָגט "בא וראה כמה

<sup>36)</sup> במשנה שלפנינו, בא בסוף המשנה: דבר אחר גדולה מילה שאילמלא היא לא ברא הקב"ה את עולמו שנאמר כו׳. ובירושלמי וע״י (וראה הנסמן על הגליון בגמ' שם) מוסיף עוד: דבר אחר גדולה המילה שהיא שקולה כנגד כל המצות שבתורה כו'. אבל בנוסח המשנה של הרמב"ם ליתא. וראה שינויי נוסחאות במשניות.

<sup>.</sup>ט"א ה"ט (37

<sup>.38</sup> פ"ג מי"א.

תמורה³³ **מילה שלא נתלה למשה כו״⁰י**, און בהמשך לזה זאָגט ער (בוא״ו המוסיף) וואָס פון פשטות "וכל מצות התורה כו״ וואָס פון פשטות לשונו איז משמע אַז דער וואָרט "חמורה" באַציט זיך אויך צום צווייטן ענין, וואָס נכרתו שלש עשרה, אויף מילה בריתות" –

לקוטי

אויך פאַדערט זיך ביאור: ב) אין דער משנה שטייט בלויז "גדולה מילה שנכר־ תו עלי׳ י״ג בריתות״ ניט דערמאַנענדיק דעם יתרון פון מילה לגבי כל מצות התורה, וואָס דער ענין ווערט געבראַכט אין גמרא במק״א (במס׳ ברכות¹¹): "צריך שיקדים ברית לתורה שזו נתנה בשלש בריתות וזו נתנה בי"ג בריתות".

ג) דער רמב״ם ברענגט דאָס ניט מיטן לשון (ע"ד לשון הגמרא) "כל התורה (כולה) נכרתו עלי' (נתנה ב)ג' בריתות" [כלשונו **פריער אין הל' ברכות<sup>12</sup> ווען ער** ברענגט דעם מאמר הנ"ל אין ברכות], נאָר ער זאָגט: "כל מצות התורה נכרתו עליהן כו״״.

#### ו. וי"ל הביאור אין דעם:

אין ברית מילה זיינען דאָ צוויי ענינים ביית, דער ענין כללי פון ברית, ב) ברית אַלס מצוה פרטית.

ווי מען געפינט בכמה מצות, ד"טו

לדוגמא ביי מצות תפלה: דער ענין 43העבודה פון תפלה – וואָס מ׳לערנט אָפּ פון "לעבדו בכל לבבכם״⁴, "ועבדתם ַּּּ את ה"א"<sup>45</sup> – איז "מהציווים הכול־ לים"46; אין דעם איז אָבער אויך פאַראַן אַן ענין פרטי, וואָס דאָס איז דער ציווי לתפלה (בדיבור).

שיחות

[וואַס דערפאַר רעכנט דער רמב״ם אין מנין התרי"ג מצות אויך מצות התפלה, כאָטש אַז ער שרייבט אין די שרשים 47 אַז "אין ראוי למנות הציווים הכוללים התורה כולה", ווי תפלה, מ׳רעכנט עס אָבער ווייל (ווי דער רמב״ם זאָגט) "יש⁴ בו יחוד אחר שהוא ציווי לתפלה"].

ועד״ז בענין התשובה: ס׳איז דאָ דער ענין (כללי) פון תשובה – חרטה על העבר וקבלה על להבא, וואַס איז מהצי־ וויים הכוללים און איז פאַרבונדן מיט קבלת עול מלכות שמים (וואָס דערפאַר ווערט עס ניט גערעכנט אין מנין המצות); און פאַראַן דער ענין פרטי פון תשובה, וואָס באַשטייט פון וידוי דברים און דאָס ווערט גערעכנט אין רמב"ם) במנין המצות 48).

און ס׳איז פאַרשטאַנדיק, אַז ביים מקיים זיין דעם ענין מיוחד פון תפלה ידוי (– ביבור אַדער תשובה – ביידוי – ) דברים) האָט מען ניט נאָר דעם גדר פרטי שבזה נאָר אויך דעם ענין כללי פון תפלה און תשובה, הכולל התורה כולה.

<sup>(39</sup> ראה דברי ירמי׳ כאן.

שכתב "למשה רבינו״ (40) **השינוי ברמב״ם שכתב** במקום "למשה הצדיק" שבמשנה, לכאורה יש לומר שבא להדגיש שהוא דבר הנוגע לכאו״א לא רק למשה הצדיק – אף שכבר פסק לעיל (פ״א ה"א) ד"עבר האב כו' ולא מל אותן ביטל מצות עשה ואינו חייב כרת שאין הכרת תלוי אלא בערל", וגם בנוגע להערל עצמו כתב שם (ה"ב) ד"אינו חייב כרת עד שימות והוא ערל במזיד". – .41\* הערה לקמן ע' 144 הערה

<sup>41)</sup> מח, סע״ב ואילך.

<sup>.42</sup> פ"ב ה"ג

<sup>42\*)</sup> ראה גם לקו"ש ח"ל ע' 57 ואילך.

<sup>(</sup>מ"ע ה) רמב"ם ריש הל' תפלה. סהמ"צ ומנין המצות בריש ספר היד (מ"ע ה).

<sup>.</sup>עקב יא, יג (44

<sup>(45)</sup> משפטים כג, כה.

<sup>.</sup>שם. ל' הרמב"ם בסהמ"צ שם.

<sup>.</sup>צ"בסהמ"צ (47

אה לקו"ש ח"ד ע' 1144 הערה 5. וראה (48 לקו"ש חל"ח ע' 18 ואילך. חידושים וביאורים בש"ס ח"א סי"ח.

עד"ז (און נאַכמער) איז בנוגע לברית מילה: ס'איז אַ מצוה פרטית, איינע פון די תרי"ג מצות; ברית מילה איז אַבער אויך אַן ענין כללי, ברית פון אידן בכל איבריהם וכו' ובכל עניניהם וכו' מיט׳ן אויבערשטן; בסגנון אחר: ס׳איז דער ברית וגמר קדושת ישראל 4 באַ

יעדן אידן.

לקוטי

ווי מ׳געפינט די צוויי ענינים ד"ט] בהדגשה באַ מילת גר: דער ענין כללי פון מילה, אַלס גדר פון גירות, דערמיט גייט ער אַריין אין קדושת ישראל; און מילה אַלס קיום מצוה פרטית פון מילה, ווי דער ראָגאַטשאָווער איז דאָס מבאר [50].

ז. און דאָס זיינען די צוויי הלכות :אין רמב״ם

אין דער ערשטער הלכה (הלכה ח) רעדט דער רמב״ם וועגן דעם ענין כללי, דעם כללית׳דיקן תוכן פון ברית מילה, ווי דאַס איז פאַרבונדן מיטן גדר קדושת) ישראל; און אין דער צווייטער (קדושת הלכה (הלכה ט) איז דער מדובר וועגן דער מצוה פרטית, דעם גדר פרטי פון ברית מילה.

דערפאַר זאָגט דער רמב״ם אין דער ערשטער הלכה: "מאוסה היא הערלה שנתגנו בה הגוים **שנאמר כי** כל הגוים ערלים**", וואָס דערמיט מיינט ער ניט** בלויז צו מדגיש זיין די מיאוס וגנות שבערלה נאַר (בעיקר), אַז אין דעם באַשטייט דער הבדל צווישן גוים און בני ישראל – אַז "ערלה" איז אַ זאַך שנתגנו בה הגוים", און דער אויפטו", פון מילה אַז דאָס שאַפט די שלימות

אין ישראל און דעם קשר הברית פון אידן מיטן אויבערשטן. און דאָס איז מוסבר אין דעם וואָס דער רמב״ם זאָגט נאַכדעם: "גדולה היא המילה שלא נקרא אברהם אבינו שלם עד שמל שנאמר התהלך לפני והי' תמים ואתנה בריתי ביני וביניך גו": די שלימות פון ישראל, דער ברית מיטן אויבערשטן, איז דורך מילה דוקא.

שיחות

און דעריבער איז דער רמב״ם ממשיך אין דער הלכה און ברענגט דעם מאמר ממס׳ אבות "כל המפר בריתו של אברהם אבינו כו' אע"פ שיש בו תורה ומעשים טובים אין לו חלק לעוה״ב**״, וואָס דאָ** זעט מען באופן בולט ביותר, אויף וויפל ברית מילה איז פאַרבונדן מיט דעם עצם 51 גדר (קדושת) ישראל 52.

אין דער צווייטער הלכה רעדט דער רמב״ם וועגן מילה אַלס אַ מצוה פרטית, אַז אַפילו ווי אַ מצוה פרטית האַט זי אין זיך אַ מעלה נוספת לגבי אַלע אַנדערע מצות. און דאָס איז דער רמב״ם מדגיש בשינוי לשונו גלייך בתחילת ההלכה: בא וראה כמה חמורה מילה" – ניט <sub>"</sub>בא גדולה מילה" ווי ער זאַגט אין דער, הלכה הקודמת (און ווי לשון המשנה – (כנ"ל)

ווייל דאָ רעדט דער רמב״ם וועגן דער חומרא (בעונש וכיו״ב ותו לא) פון מילה, מילה אַלס מצוה פרטית (און – (״חמורה״ דער לשון "חמורה״) און אין דעם בריינגט ער די צוויי ענינים: שלא נתלה למשה רבינו עלי׳ אפילו שעה אחת אף ע"פ שהי' בדרך,

<sup>(51</sup> דכל ישראל יש להם חלק לעוה"ב כו' (סנהדרין ר"פ חלק).

<sup>52)</sup> דרק הם נצטוו על התומ"צ ובמילא מסובב מזה חלק לעוה"ב. – ועפ"ז יומתק שאין לו חלק לעוה"ב אע"פ שיש בו תומ"צ.

סוס"ד משו"ע אדה"ז חאו"ח סוס"ד (49 במהד"ת (לקמן הערה 56).

<sup>.50</sup> צפע"ג לרמב"ם הל' מילה פ"א ה"ז.

וואָס ווייזט אויף דער גרויסער האַרב־ קייט פון מצות מילה; און נאָך אַן ענין אין וועלכן מ׳זעט אויף וויפל ס׳איז – מילה" לגבי אַנדערע מצות ππ וכל מצות **התורה נכרתו עליהן שלש,** בריתות כו' ועל המילה נכרתו שלש עשרה בריתות". והיינו, אַז דאָ רעדט ער ניט וועגן דער מעלה פון מילה לגבי כללות התורה, נאָר לגבי יעדער מצוה (בפ״ע) פון אַלע מצות התורה, וואַס באַ יעדער פון זיי איז "נכרתו שלש בריתות", .53"און "על המילה נכרתו י״ג בריתות

לקוטי

משא״כ אין משנה, וואו דער לשון איז "גדולה **מילה שנכרתו עלי' י"ג בריתות",** (גדולה – ע"ד גדול שכולל בכ"מ: לפי ענינו בשנים בחכמה ביר״ש בענקים⁴5 ביז ע"ד גדול הוי") ווערט דערמיט גע־ מיינט דער ענין כללי פון מילה – ווי מילה איז אַן ענין כללי אין גאַנץ תורה ומצות. וואָס דערפאַר איז זי "גדולה״ (פון כל התורה ומצות) דערמיט וואָס נכרתו עלי׳ י״ג בריתות״ 55 (משא״כ כל "נכרתו התורה כו', וואַס אויף דעם זיינען גע־ ווען בלויז ג' בריתות).

ח. עפ"ז וועט מען פאַרשטיין דעם חילוק צווישן דעם רמב"ם און דעם ירושלמי, וואָס דער רמב״ם ברענגט ניט דעם פריערדיקן פסוק "ביום ההוא כרת ה׳ את אברם ברית לאמר״, כאָטש ער ווערט געבראַכט אין ירושלמי:

ומוטעם בזה פאַרוואַס די משנה ברענגט דעם מאמר אַלס הקדמה צו די ווייטערדיקע מאמרים "מאוסה היא הערלה כו' גדולה היא המילה שנכרתו עלי׳ כו״ – לרמז, אַז דער ברית כללי איז בעצם פאַראַן בא יעדן אידן, נאָר דער גמר הדבר, בפועל ובגילוי, טוט זיך אויף דורך דעם קיום פון ברית מילה .56"בבשרכם,

שיחות

אין ירושלמי קומט דער מאמר ווי אַ

פירוש און ביאור אויף דברי המשנה

גדולה מילה שנכרתו עלי׳ שלש עשרה,

בריתות", דהיינו די מעלה און "גדולה"

פון מילה אַלס ברית כללי, וואַס איז

פאַרבונדן מיט דעם גדר (קדושת) ישראל בכלל – און צו דעם ענין איז אויך שייך

דער פסוק "ביום ההוא כרת ה' את אברם

די הסברה אין דעם: אע״פ אַז דער

ברית כללי מיטן אויבערשטן, קומט

בפועל דורך דעם ברית פרטי, דורכן קיום פון דער מצוה פרטית פון מילה

"בריתי בבשרכם לברית עולם" (ע"ד

הנ"ל בתפלה ותשובה) – אעפ"כ איז

דער ברית כללי פאַראַן באַ יעדער אידן,

אויך אין פאַל ווען ער האַט (צוליב אַ

סיבה ע"פ תורה) ניט געקענט מקיים זיין

מצות מילה בפועל. ווי די משנה זאַגט

אין נדרים: קונם שאיני נהנה לערלים

מותר בערלי ישראל ואסור במולי עכו"ם

שאיני נהנה למולים אסור בערלי ישראל

ומותר במולי עכו"ם שאין הערלה קרוי'

אלא לשם עכו"ם שנאמר כי כל הגוים

ערלים וכל בית ישראל ערלי לב.

ברית לאמר״.

ויש לומר דעם טעם דערפון, ווייל אַזוי איז עס געווען ביים ערשטן אידן,

<sup>(</sup>שו"ע או"ח מהד"ת סוס"ד) בלשון אדה"ז (שו"ע או"ח תחילת כניסת נפש זו הקדושה היא כו' במצות .45 ע' 763. ח"י ע' 763 מילה. וראה לקו"ש ח"ג ע'

<sup>(53</sup> וי"ל שחיוב כרת במצות מילה הרמב"ם בהל' מילה) דגדולה היא גם בחומרת הדבר ועונשו (ע"ד לשון ר' יוסי) וגם ד"חמורה מילה" כמצוה פרטית. וראה לשון הטור שם: וגדולה היא משאר מצות עשה שיש בה צד כרת וגם נכרתו עלי' י"ג בריתות בפרשת מילה.

<sup>.54)</sup> יהושע יד, טו.

<sup>55)</sup> ראה תו"א סוף פרשתנו בפי׳ מאמר רז"ל גדולה מילה שנכרתו עלי' י"ג בריתות, דגדולה מילה היא בחי' מילה הגדולה שלמעלה מהתורה.

אברהם אבינו: דער "ברית כללי" צווישן דעם אויבערשטן און אברהם אבינו איז ניט געווען בזמן און דורך ברית מילה, נאָר אַ סך יאָרן פאַר דעם – בברית בין הבתרים, "כרת ה' את אברם ברית לאמר גו"י, און דאָס איז געווען אַ ברית מיט אברם וזרעו אחריו; נאַר דערנאַך, כמה וכמה שנים לאח"ז, איז געווען דער ציווי פון אויבערשטן צו אברהם'ען אַז אַט דעם ברית דארף מען קובע זיין "בבשרכם" (דורך מצות מילה).

לקוטי

און דערפאַר איז עס אויך אַזוי באַ זרעו אחריו: דער ברית כללי צווישן אַ אידן און דעם אויבערשטן איז אַלעמאַל קיים, גלייך כשנולד, אויך כשמתו אחיו ,57מחמת מילה און דערפאַר לא מלי גלייך ווי ער ווערט געבאַרן איז ער בקדושת ישראל.

ועפ"ז איז פאַרשטאַנדיק, אַז די י"ג בריתות וואס דער רמב״ם רעכנט אויס זיינען בתוכנם די זעלבע ווי די י"ג בריתות וועלכע ווערן גערעכנט אין ירו־

שלמי, נאַר דער ירושלמי איז מקדים (הקדמה להענין – ולא נכנס בהמנין שבהענין) דעם פסוק "ביום ההוא כרת ה' את אברם ברית לאמר גו״י, ווייל ער רעדט פריער וועגן מילה אַלס ברית כללי, ד.ה. ווי דאָס וואָס נכרתו עלי׳ י״ג בריתות איז מדגיש אַז מילה איז אַ ברית – כללי צווישן אַ איד מיטן אויבערשטן דעריבער ברענגט ער אַלס הקדמה לזה דעם פסוק וואַס רעדט וועגן דעם ברית כללי.

שיחות

דער רמב״ם אַבער קומט אין דער צווייטער הלכה זאָגן אַז אויך מילה אַלס מצוה פרטית איז "חמורה" פון כל מצות ניט דאָ ניט התורה, כנ״ל. דעריבער יה ברת הוא כרת היין אָרט דער פסוק "ביום ההוא את אברם ברית לאמר", וואָס רעדט וועגן דעם ברית כללי (הגם אַז אויך דאָס איז פאַראַן אין מילה), נאַר ער פאַנגט אָן פון פסוק "ואתנה בריתי" ביז צום פסוק "ואת בריתי אקים את יצחק", י״ג בריתות וואָס אַלע נאמרו "במעמד אחד", בנוגע דעם ברית פרטי, כנ"ל.

משיחות ש"פ נשא) ויום ב' דחגה"ש תשד"מ)

.57) ראה מפרשים למשנה נדרים שם.

